



## **Dħul fil-kariga ta' Membru ġdid fil-Qorti Ġenerali tal-Unjoni Ewropea**

Permezz ta' deċiżjoni tat-8 ta' Settembru 2021, ir-rappreżentanti tal-Gvernijiet tal-Istati Membri ħatru lil Pēteris Zilgalvis bħala Mħallief fil-Qorti Ġenerali tal-Unjoni Ewropea, għall-perijodu bejn l-10 ta' Settembru 2021 u l-31 ta' Awwissu 2025.

Illum ser tinżamm udjenza solenni tal-Qorti tal-Ġustizzja fl-okkażjoni tad-dħul fil-kariga ta' P. Zilgalvis.

L-udjenza solenni ser tixxandar b'mod dirett f'12.00 fis-sit aċċessibbli fuq dan l-indirizz: <http://c.connectedviews.com/01/LiveMeetings/cdj>

### **Curriculum vitae ta' Pēteris Zilgalvis**

Imwieled fl-1964; gradwat fix-xjenzi politiċi mill-università ta' California, l-Istati Uniti (1986); dottorat fid-dritt mill-università ta' South California, l-Istati Uniti (1990); konsulent prinċipali fis-Servizz Legali tal-Kumitat dwar il-Protezzjoni tal-Ambjent (il-Parlament, il-Latvja (1990 sa 1992)); uffiċjal għall-Parlament Ewropew, għan-Nazzjonijiet Uniti, għall-Programm tan-Nazzjonijiet Uniti għall-Ambjent u għall-Unesco fil-Ministeru għall-Affarijiet Barranin, il-Latvja (1992); speċjalista fl-ambjent għar-reġjun Baltiku fil-Bank Dinji, l-Estonja, il-Latvja u l-Litwanja (1993 sa 1996); konsulent prinċipali fid-dritt tal-ambjent fil-kuntest tal-politiki għall-protezzjoni tal-ambjent tal-Bank Dinji, ir-Russja (1996 sa 1997); assistent kap tad-Dipartiment tal-Bijoetika fid-Direttorat Ġenerali għall-Affarijiet Legali tal-Kunsill tal-Ewropa (1997 sa 2005); kap tal-Unità "Governanza u Etika" tal-Kummissjoni Ewropea (2005 sa 2010); kap tal-Unità "Mard Infettiv u Saħħa Pubblika" tal-Kummissjoni Ewropea (2010); kap tal-Unità "Saħħa u Benesseri" tal-Kummissjoni Ewropea (2010 sa 2016); membru ta' St Antony's College tal-università ta' Oxford (2013 sa 2014); riċerkatur assoċjat fil-kuntest tal-programm dwar l-ekonomija politika tas-swieq finanzjarji fl-università ta' Oxford (2013 sa 2019); kap tal-Unità "Innovazzjoni Diġitali u Blockchain" tal-Kummissjoni Ewropea (2016 sa 2021); kopresident tal-grupp ta' ħidma Fintech tal-Kummissjoni Ewropea; membru tal-Kumitat Dinjii tal-Kriptoaluti fi ħdan il-Forum Ekonomiku Dinji; membru tal-Kunsill Konsultattiv ta' Esperti tal-OECD dwar il-politiki fil-qasam tal-blockchain; membru tal-kumitat konsultattiv u lecturer fil-kuntest tal-programm ta' taħriġ dwar il-Fintech u l-innovazzjoni regolamentari fil-Judge Business School tal-università ta' Cambridge; membru tal-kumitat editorjali tal-Ġabra Baltika tad-Dritt Internazzjonali; awtur ta' diversi pubblikazzjonijiet; Imħallief fil-Qorti Ġenerali mis-27 ta' Settembru 2021.

*Dokument mhux uffiċjali għall-użu tal-mezzi tal-komunikazzjoni li ma jorbotx lill-Qorti tal-Ġustizzja.*

*Kuntatt għall-istampa: Jacques René Zammit ☎ (+352) 4303 3355*